

Џиу Џица Федерација на Република Македонија



ПРАВИЛНИК ЗА ЕДУКАЦИЈА И ЛИЦЕНЦИРАЊЕ НА ЏИУ ЏИЦА ТРЕНЕРИ

Скопје, 2021 година

Врз основа на член 22 од Статутот на Џиу џица Федерација на Република Македонија, Извршниот одбор на Џиу џица Федерација на РСМ на седницата одржана на ден 21.10.2021 година во Штип, го донесе следниот :

Правилник

за едукација и лиценцирање на Џиу џица тренери

1. Општи одредби

Член 1.

Со овој правилник се уредуваат целите, задачите и начинот на работата на Комисијата за едукација и лиценцирање на тренери (во понатамошниот текст Комисија), во Џиу џица Федерацијата на РСМ (во понатамошниот текст ЏЏФРСМ) во областа на категоризирањето и лиценцирањето на Џиу џица тренерите, условите и постапката за издавање и продолжување на лиценцата, правата и обврските на тренерите, казнените одредби и други работи што се од значење за извршување на стручната работа на џиу џица тренерите.

Член 2.

Комисијата ја избира Извршниот одбор на ЏЏФРСМ. Комисијата се состои од три члена. Секој член од Комисијата треба да има завршено најмалку Факултет за физичко образование / факултет за спорт. Комисијата има свој Претседател, кој се избира од редот на членовите на комисијата. Претседателот се избира со јавно гласање на предлог на членовите на комисијата.

Член 3.

Основна задача на Комисијата е да врши: едуцирање и категоризација на џиу џица тренерите во ЏЏФРСМ согласно член 9 од овој правилник, како и лиценцирањето на тренерите согласно членовите 12, 13, 14, 15 16, 17 и 18 од овој правилник. Комисијата врши постојан едукативен процес на тренерите и води сметка за моралниот лик и однесувањето на тренерите во текот на нивните тренерски, натпреварувачки и останати активности.

Член 4.

Работата на Комисијата е јавна. Комисијата за својата работа одговара пред Извршниот одбор на ЦЦФРСМ. Сите финансиски одлуки поврзани со работата на Комисијата ги донесува Извршниот одбор на ЦЦФРСМ, на предлог на Комисијата.

Член 5.

Комисијата тесно соработува со ции лица клубовите и нивните тренери, Агенција за млади и спорт, Македонски Олимписки Комитет, Факултетот за физичко образование, спорт и здравје и сите други институции од областа на спортот.

2. Едукација и школување на тренерите

Член 6.

Комисијата обезбедува континуирано школување на постоечкиот тренерски потенцијал како и школување на нови тренери.

Член 7.

Обврска на Комисијата е да спрема едукативен материјал, да ги известува тренерите околу современите движења во тренажниот процес и да ги прати тренерите во нивното школување, усовршување и едукација. Исто така се грижи и за усовршувањето на тренерите преку едукативни семинари организирани од страна на Македонската федерација како и од Федерации членки на Европската и Светска Федерација.

Член 8.

Комисијата дава стручна помош на клубовите и нивните тренери. Комисијата ги посетува клубовите кои се членки во ЦЦФРСМ а, врши контрола на нивната стручна – педагошка работа и им помага во отстранување на нивните недостатоци.

3. КАТЕГОРИЗАЦИЈА НА ТРЕНЕРИТЕ

Член 9.

Сите џиу џица тренери кои ја извршуваат тренажната активност во џиу џица клубовите, членки на ЦЦФРСМ, обврзани се да посетуваат семинари за едукација и лиценцирање и да се здобијат со категорија и лиценци за работа.

Член 10.

Основна категоризација на тренерите (номенклатура на тренерските имиња) се врши врз основа на:

1. стекнатата стручна спортска подготовка (дан или кју степен);
2. диплома за завршено образование;
3. спортски достигнувања и
4. тренажно искуство.

Член 11.

Категориите на тренерите во џиу џица спортот се следните:

1. Спортски џиу џица учител - Со категорија, спортски џиу џица учител може да се стекне само оној тренер кој има завршено најмалку средно образование, положен испит за кафеав појас (први кју) и најмалку две години стручна работа во џиу џица спортот.
2. Џиу џица тренер Б - Со категорија, џиу џица тренер може да се стекне само оној кој има: завршено високо образование и најмалку четири години стручна работа во џиу џица спортот и положен испит за црн појас (1. ДАН)
3. Џиу џица тренер А - Со категорија, џиу џица тренер може да се стекне само оној кој има: - Завршено високо образование од областа на физичкото образование и спортот и изработка на дипломска работа од џиу џица и најмалку четири години стручна работа во џиу џица спортот.; - Завршени тригодишни академски студии од областа на спортот (дипломиран џиу џица тренер) и најмалку две години стручна работа во организациите во областа на џиу џица спортот. - Завршена едукација од трет степен и најмалку една година искуство во категоријата Џиу џица тренер Б.
4. Џиу џица тренер специјалист - Со категорија, џиу џица тренер специјалист може да се стекне само оној кој има: - Завршени основни студии во времетраење од четири години, со специјалистички студии од најмалку една година и со одбрана на специјалистички труд од џиу

џица спортот. - Завршена едукација од четврт степен и најмалку две години искуство во категоријата џиу џица тренер А.

5. Џиу џица тренер професор на спортот - Со категорија, џиу џица тренер професор на спортот може да се стекне само оној кој има: - Завршени магистерски студии или докторски студии со усмерување на џиу џица спортот, односно одбрана на магистерска теза или докторска дисертација од џиу џица; - Завршени мастер академски студии од областа на физичкото образование и спортот со одбрана на завршен труд од џиу џица;

4. Лиценцирање на тренерите

Член 12.

Сите тренери на ЏЏФРСМ мораат да имаат дозвола за работа – лиценца, за да можат да го извршуваат тренажниот процес, да ги носат натпреварувачите на натпревари, како и други работи како тренери и да ги остваруваат своите права и обврски кои произлегуваат од Законот за спортот и овој Правилник.

Член 13.

Дозволата за работа - лиценцата се издава на период од 1 година. Лиценцата ја издава Комисијата за едукација и лиценцирање на тренери.

Член 14.

Дозволата за работа- лиценцата е задолжителна за секој тренер кој работи во тренажниот процес. Без лиценца за тековната година тренерот не може да се појави како тренер на ниту еден натпревар во организација на ЏЏФРСМ, ЈЈЕУ и ЈЈИФ. Без лиценца за тековната година тренерот не може да биде избран во стручните тела на ЏЏФРСМ (тренер, селектор, член на комисија и друго).

Член 15.

Спортски џиу џица учител со лиценца за спортски џиу џица учител се стекнува лице кое ги исполнува условите за титулата спортски џиу џица учител од членот 11 точка 1 од овој Правилник и посетувал семинар за лиценцирање во тековната година. Лиценцата за спортски џиу џица учител е со бела боја.

Член 16.

Џиу џица тренер Б Лиценца за џиу џица тренер се стекнува лице кое ги исполнува условите за титулата џиу џица тренер од членот 11 точка 2 од овој Правилник и посетувал семинар за лиценцирање во тековната година. Лиценцата за џиу џица тренер Б е со зелена боја.

Член 17.

Џиу џица тренер А Лиценца за џиу џица тренер се стекнува лице кое ги исполнува условите за титулата џиу џица тренер од членот 11 точка 3 од овој Правилник и посетувал семинар за лиценцирање во тековната година. Лиценцата за џиу џица тренер А е со сино - зелена боја.

Член 18.

Џиу џица тренер специјалист Лиценца за џиу џица тренер специјалист се стекнува лице кое ги исполнува условите за титулата џиу џица тренер специјалист од членот 11 точка 4 од овој Правилник и посетувал семинар за лиценцирање во тековната година. Лиценцата за џиу џица тренер специјалист е со сина боја.

Член 19.

Џиу џица тренер професор по спорт Лиценца за џиу џица тренер професор по спорт се стекнува лице кое ги исполнува условите за титулата џиу џица тренер професор по спорт од членот 11 точка 5 од овој правилник и посетувал семинар за лиценцирање во тековната година. Лиценцата за џиу џица тренер професор по спорт е со црвена боја.

5. Постапка за издавање и продолжување на лиценцата

Член 20.

ЏЏФРСМ ја издава соодветната дозвола за работата- лиценца на спортскиот тренер:

1. Ако ги исполнува условите во поглед на стручната подготовка односно ако има соодветна спортска титула, во согласност со одредбите на овој Правилник.

2. Ако е здравствено способен за извршување на стручната работа во спортот, во согласност со спортските правила.
3. Ако поднесе уредно барање за издавање на дозвола за работа-лиценца во согласност со овој Правилник;
4. Ако уплати надоместок за трошоците за издавање на дозволата за лиценца.

Член 21.

Барањето за издавање на дозвола- лиценца и продолжување на истата треба да содржи:

1. Име и презиме на тренерот;
2. Две фотографии на тренерот со големина потребна за патна исправа;
3. Уверение за извршен здравствен преглед во спортска медицинска установа;
4. Доказ за исполнување на условите за издавање на дозвола за работа- лиценца согласно овој Правилник (уверение или диплома за завршено образование, сертификат за учество на семинар и уверение или диплома за стручно оспособување (дан или кју степен);
5. Доказ за уплата на трошоците за издавање на дозвола за работа- лиценца;
6. Договор склучен со клубот или ЦЦФРСМ .

Член 22.

Џиу џица тренерот има обврска секоја година да ја продолжи својата дозвола за работа -лиценца. Џиу џица тренерот до ЦЦФРСМ поднесува барање за продолжување на дозволата за работа-лиценцата најмалку 30 дена пред да истече рокот на важење на истата.

Член 23.

На џиу џица тренерот може да му се продолжи дозвола за работа- лиценцата ако:

1. Ако во периодот на стекнување на претходната дозвола за работа- лиценца ја извршувал професионалната пракса (практичната работа) во времетраење од најмалку 120 часа (потврда од клубот или ЦЦФРСМ);
2. Ако во период на важење на дозволата за работа -лиценцата барем еднаш годишно присуствувал на стручен едукативен семинар кој го организирал ИО на ЦЦФРСМ;
3. Ако не му е забрането извршување на стручната работа во спортот;
4. Ако достави уверение за извршен здравствен преглед во спортска медицинска установа;

Член 24.

Исполнувањето на условите за издавање, продолжување и одземање на дозвола за работа-лиценца за џиу џица -тренер ги утврдува комисијата. Дозвола за работа-лиценцата ја издава Комисијата за образование, едукација и лиценцирае на тренери, а ја потпишува Претседателот на Комисијата врз основа на одлука од Комисијата. По одлуката на комисијата, подносителот има право на приговор до Комисијата во рок од 8 дена од приемот на одлуката. Во случај на донесување на иста одлука од страна на Комисијата подносителот има право на поднесување жалба во рок од 8 дена до Извршниот Одбор на ЦЦФРСМ. Извршниот одбор решава по жалбата како второстепен орган на првиот нареден состанок. Комисијата може по службена должност или по барање на заинтересираното лице да ја поништи одлуката која е издадена спротивно од одредбите на овој Правилник.

Член 25.

Дозвола за работа-лиценцата за џиу џица -тренер задолжително содржи:

1. Ознака дека е издадена од ЦЦФРСМ;
2. Име и презиме на џиу џица -тренерот;
3. Реден број на дозволата за работа-лиценцата и датум на издавање;
4. Рок на на важење;
5. Место за фотографијата на џиу џица тренерот;
6. Работи кои можат да се извршуваат врз основа на дозволата за работа -лиценцата;
7. Потпис на овластеното лице и печат на ЦЦФРСМ.

Член 26.

Комисијата може да ја одземе дозволата за работа -лиценцата на џиу џица тренерот и тоа:

1. Ако престане да ги исполнува условите за издавање на дозволата за работа -лиценцата утврдени со овој Правилник;
2. Ако извршува работа за која не му е издадена дозвола за работа;
3. Ако не ги извршува обврските околу стручната работа, утврдени со спортските правила на ЦЦФРСМ;
4. Ако на џиу џица тренерот со правосилна судска одлука му е изречена мерка безбедност забрана за вршење на дејност во областа на спортот, додека траат правните последици;
5. Ако џиу џица тренерот и на некој негов спортист, му е изречена мерка забраната за извршување на функцијата во областа на спортот поради повреда на антидопинг правилата, во согласност со Законот за ратификација на меѓународната конвенција против допинг во спортот (Сл.весник на РМ 103/2008). Џиу џица тренерот на кој Комисијата му ја одзела дозволата за работа -лиценцата

согласно став 1 од овој член, мора истата да ја врати во рок од 8 дена по приемот на одлуката за одземање на дозволата за работа- лиценцата .

6. Права и обврски на тренерот

Член 27.

Џиу џица тренерот има право на материјален надоместок за тренерската работа во клубот или ЏЏФРСМ . Висината на надоместокот е во зависност од финансиската можност на клубот или федерацијата и може да се оствари во паричен износ или во друг облик на надоместок.

Член 28.

Џиу џица тренерот или националниот тренер има право на стручно усовршување. Согласно ова ЏЏФРСМ или клубот имаат обврска во рамките на своите можности, да му овозможат на тренерот да оди на стручни или едукативни семинари и да му овозможат набавка на соодветна стручна литература.

Член 29.

Во интерес на заштита на правата и обврските на џиу џица тренерот, клубот и ЏЏФРСМ, тренерот има обврска до склучи договор со ЏЏФРСМ или клубот каде што е ангажиран како тренер. Еден примерок од склучениот договор тренерот треба да достави до Комисијата во рок од 8 дена по потпишувањето на договорот.

7. Дисциплински одредби

Член 30.

Комисијата континуирано го контролира однесувањето на лиценцираните тренери, како за време на натпреварување така и во текот на тренажниот процес со цел чување на угледот на тренерска организација, угледот на тренерот како и угледот на ЏЏФРСМ.

Член 31.

Комисијата го контролира однесувањето на тренерите и влијае на нивното однесување со поднесување на соодветни пријави до Дисциплинската комисија на ЦЦФРСМ. Со поднесувањето на пријави до Дисциплинската комисија за изрекување на дисциплински мерки Комисијата го спречува однесувањето на тренерите кое е што не соодветствува со усвоените норми за однесување и етничките принципи за џиу џица спортот.

Член 32.

Дисциплински мерки кои што можат да се изречат на џиу џица тренер се: - Јавна опомена на натпреварување (која се донесува после лесен дисциплински прекршок) - Исклучување од натпреварот (писмена опомена на тренерот и клубот и парична казна од 5 000 до 10 000 денари)

Член 33.

Доколку тренерот и понатаму продолжува да сторува дисциплински прекршоци (Дисциплинската комисија) може да ги изрече следните дисциплински мерки: Забрана за вршење на тренерската функција во траење од 6 месеци. Забрана за вршење на тренерската функција во рок од една година и парична казна на клубот од 20 000 до 50 000 денари. Исклучување од тренерската организација и трајна забрана за тренерска работа во џиу џица спортот.

Член 34.

Дисциплинските мерки можат да бидат изречени и спрема клубовите чии натпреварувачи ги води нестручно лице т.е. некатегоризиран тренер за место кое е предвидено за тренерот (било кој натпреварувач, родител без лиценца, роднина) и тоа: Јавна опомена на натпреварувањето и оддалечување од местото кое е предвидено за тренерите и натпреварувачите. Исклучување од натпреварувањето, писмена опомена до клубот, и парична казна од 5 000 до 10 000 денари. Забрана на натпревари и спортски организации или клубови од траење од 3 месеци до една година, и парична казна на клубот од 20 000 до 50 000 денари. Исклучување на клубот од сите спортски манифестации на одредено време или бришење од членство на ЦЦФРСМ. Во текот на една календарска година на клубот не може да му се изрече два пати една иста дисциплинска мерка имајќи ги во предвид отежнувачките околности со што за секое идно сторување на дисциплински прекршок изречената дисциплинска мерка ќе биде построга.

8. Завршни одредби

Член 35.

Овој правилник влегува во сила на денот на донесувањето. Со донесување на овој Правилник престанува да важи Правилникот за едукација и лиценцирање на џиу џица тренери од 26.03.2016 година.

Џиу Џица Федерација на Република Македонија

Претседател, Катерина Бошковска